



संघीय संसद
प्रतिनिधि सभा
शिक्षा तथा स्वास्थ्य समिति

योगमाया आयुर्वेद विश्वविद्यालय विधेयक, २०७६ सम्बन्धी समितिको प्रतिवेदन

२०७९



शिक्षा तथा स्वास्थ्य समिति सचिवालय
सिंहदरवार, काठमाडौं ।

फोन नं.- ०१ ४२११८६५

email:education.health.c@gmail.com

URL: <https://hr.parliament.gov.np>

सम्माननीय सभामुखज्यू,
प्रतिनिधि सभा ।

सम्माननीय सभामुख महोदय,

प्रतिनिधि सभाको मिति २०७९ असार २९ गतेको बैठकले राष्ट्रिय सभामा उत्पति भएको “योगमाया आयुर्वेद विश्वविद्यालय विधेयक, २०७६”लाई प्रतिनिधि सभा नियमावली, २०७५ को नियम १०९ को उपनियम (१) को खण्ड (ख) बमोजिम दफावार छलफलको लागि सम्बन्धित समितिमा पठाइयोस् भन्ने प्रस्ताव पारित भएवमोजिम यो विधेयक शिक्षा तथा स्वास्थ्य समितिमा मिति २०७९/०३/२९ मा प्राप्त भएको थियो । समितिले बैठकमा माननीय शिक्षा, विज्ञान तथा प्रविधि मन्त्रीज्यू विधेयकमाथि संशोधन पेश गर्नुहुने माननीय सदस्यहरूलाई आमन्त्रण गरी समितिमा गहन छलफल गरियो । उक्त विधेयक समितिले केही परिमार्जनसहित २०७९/०४/०३ गते बसेको बैठकले नियमसम्मत प्रक्रियाबाट सर्वसम्मतिले पारित गरियो । समितिले यस योगमाया आयुर्वेद विश्वविद्यालय विधेयकले नेपालमा पाइने जडिबुटीहरूको अध्ययन, अनुसन्धान र औषधि उत्पादन गरी देशलाई समृद्धिको दिशामा लैजान योगदान पुऱ्याउँछ भन्ने विश्वास लिएको छ ।

यो विधेयक छलफल गरी पारित गर्ने क्रममा सक्रिय भई सहयोग पुऱ्याउनुहुने समितिका माननीय सदस्यहरू, माननीय शिक्षा, विज्ञान तथा प्रविधि मन्त्रीज्यू विधेयकमाथि संशोधन पेश गर्नुहुने माननीय सदस्यहरू, सम्बद्ध विषयविज्ञहरू, सम्बन्धित मन्त्रालयका पदाधिकारीहरू, कानून, न्याय तथा संसदीय मामिला मन्त्रालयका पदाधिकारीहरू, समितिलाई निरन्तर सद्भाव देखाउनुहुने सम्माननीय सभामुखज्यू, माननीय उपसभामुखज्यू, संघीय संसदका महासचिव, प्रतिनिधि सभाका सचिव, सचिवालयका सचिवहरू, समिति सचिवलगायत सचिवालयका सम्पूर्ण कर्मचारीहरू, निजी सचिवालयका कर्मचारीहरू एवम् पत्रकारहरू सबैलाई धन्यवाद दिन चाहन्छु ।

सम्माननीय सभामुख महोदय,

अब म योगमाया आयुर्वेद विश्वविद्यालय विधेयक, २०७६ माथि छलफल गरी समितिबाट पारित गरिएको योगमाया आयुर्वेद विश्वविद्यालय विधेयक सम्बन्धी समितिको प्रतिवेदन, २०७९ प्रतिनिधि सभा नियमावली, २०७५ को नियम १२० बमोजिम यस सम्मानित सदन समक्ष पेश गर्दछु । धन्यवाद !


(जयपुरी घर्ती)
सभापति

शिक्षा तथा स्वास्थ्य समिति

मिति: २०७९/०४/०८




संघीय संसद
प्रतिनिधि सभा

शिक्षा तथा स्वास्थ्य समिति

योगमाया आयुर्वेद विश्वविद्यालय विधेयक, २०७६ सम्बन्धी प्रतिवेदन

१. योगमाया आयुर्वेद विश्वविद्यालय विधेयक, २०७६ उपर राष्ट्रिय सभा विधायन व्यवस्थापन समितिको प्रतिवेदन (यसपछि प्रतिवेदन भनिएको) को बुँदामा नं २ ले उपबुँदा (१) मा रहेका “२०७८” भन्ने अंकहरूका सट्टा “२०७९” भन्ने अंकहरू राख्ने ।
२. प्रतिवेदनको बुँदा ३ तथा प्रतिवेदनबाट कायम भएको दफा २ को खण्ड (द) को सट्टा देहायको खण्ड (द) राख्ने:-
“(द) “स्कूल” भन्नाले दफा १७ बमोजिम स्थापना भएको विश्वविद्यालयको विधागत संकाय वा अध्ययन संस्थान सम्झनु पर्छ।”
३. प्रतिवेदनको बुँदा ४ तथा प्रतिवेदनबाट कायम भएको दफा ७ को खण्ड (झ) मा रहेका “जडिबुटी क्षेत्रका विज्ञहरूमध्येबाट” भन्ने शब्दहरूको सट्टा “जडिबुटी क्षेत्रका विज्ञहरू तथा परम्परागत उपचार सम्बन्धी ज्ञान भएका व्यक्तिहरूमध्येबाट” भन्ने शब्दहरू राख्ने ।
४. प्रतिवेदनको बुँदा ७ तथा प्रतिवेदनबाट कायम भएको दफा २२ को-
(१) उपदफा (१) मा रहेको “आवश्यक संख्यामा” भन्ने शब्द झिक्ने ।
(२) उपदफा (२) को सट्टा देहायको उपदफा (२) राख्ने:-
“(२) उपदफा (१) बमोजिम कलेज स्थापना गर्दा आवश्यकताको आधारमा प्रत्येक प्रदेशमा एकएक वटा हुने गरी स्थापना गर्न सकिनेछ।”
(३) उपदफा (३) मा रहेको “विश्वविद्यालयले” भन्ने शब्द पछि “उपदफा (२) को अधीनमा रही” भन्ने शब्द राखी सोही उपदफामा रहेका “सामुदायिक आंगिक कलेज स्थापना गरी” भन्ने शब्दको सट्टा “आंगिक कलेज” भन्ने शब्द राख्ने ।
५. प्रतिवेदनको बुँदा ७ तथा प्रतिवेदनबाट कायम भएको दफा ४४ को उपदफा (२) को खण्ड (घ) मा रहेका “विदेशी व्यक्ति वा सरकार र” भन्ने शब्दहरूको सट्टा “विदेशी सरकार वा” भन्ने शब्दहरू राखिएका छन् ।


(पुष्पप्रकाश खनाल)
समिति सचिव


(जयपुरी घर्ती)
सभापति

शिक्षा तथा स्वास्थ्य समिति

मिति: २०७९/०४/०३